

GHODDA MEHTIEĠA FIL-BINI TAD-DGHAJJES

Joseph Caruana

B'xorti tajba llum hawn għadd ta' kittieba li ppublikaw xogħlijiet dwar xogħol u snajja' ta' l-imghoddi. Snajja' li kienu jintirtu mill-missier għal għand l-iben. Sa ftit ta' snin ilu, ċerti snajja' baqgħu jinhadmu bħalma kien isir żmien ilu bi ftit li xejn tibdil. Hafna minn dawn is-snajja' llum nistgħu ngħidu li tbiddu fil-metodu tagħhom jew għebu mill-hajja Maltija u magħhom intilfu metodi u dettalji ta' xogħol kif ukoll tradizzjonijiet oħra marbuta magħhom. Hafna mix-xogħol illum isir minn għodod mekkaniċi u għalhekk hafna għodod tal-idejn twarrbu, u għalkemm għadek issib xi għodod antiki f'xi hwienet tax-xogħol, ftit li xejn isir użu minnhom. Għalhekk jistgħu jingħaddu bħala għodda ta' l-imghoddi.

Bħalma bosta jafu kull sengħa kellha u għad għandha nomenklatura u terminoloġija tagħha li bihom jiftehmu fit-taħdit tagħhom dawk li jaħdmu fiha. Hekk inisbu li kull sengħa kellha ċerti għodod partikulari.


Bħala wiehed li ġej minn familja bi tradizzjoni twila hafna fis-sengħa tal-bini tad-dghajjes, u minhabba li jien stess hdimt għall-numru ta' snin f'din is-sengħa, hassejt li jkun tajjeb li nsemmi xi ftit mill-għodod li jintużaw f'din is-sengħa li qiegħda tispicċa. Naturalment qiegħed nirreferi għall-bini tad-dghajjes tal-injam.

Dari mhux l-injam kollu kien jiġi lest għax-xogħol bħal lum, jiġifieri mqatta' fi twavel, virguni, eċċetra, kollha ta' diversi hxuniet, imma kien jiġi fi zkuk shaħ. Xi whud mill-bennejja tad-dghajjes kienu jimpurtaw zkuk tar-ruvlu mgħawġa apposta biex jintużaw fil-bini tad-dghajjes. Biex jikkonvertu dawn iz-zkuk fi twavel kien hemm nies tas-sengħa apposta. Dawn kienu jużaw il-lupa.

BLATAFORMA

Għalkemm din mhix biċċa għodda propja, hija meħtieġa hafna għall-bini tad-dghajjes. Din tkun magħmula minn għadd ta' twavel ta' l-abjad mwahħla ma' xulxin u imbajda bil-ġibs biex tiġi qisa *drawing board* kbira halli fuqha jhożzu d-disinn tal-qoxra sħiħa u minn fuqha jagħmlu l-galvijiet u jiġbru il-qisien kollha meħtieġa fil-bini tad-dghajja.

IL-FIXQIJA




Din lanqas ma hi għodda propja. Hija għamla ta' faxxa ta' l-injam, flessibli, twila tul ta' tavla u wiesgħa sa madwar erba' pulzieri u hoxxna kwart ta' pulzier. Din tintuza biex biha flimkien ma' l-istaġġola jifasslu t-twavel ta' l-għeluq, billi l-ewwel tiddawwar ma' zaqq il-qoxra fuq l-istamnari u permezz ta' l-istaġġola tittiehed il-kurva tal-kument rispettiv. Wara titpoġġa fuq it-tavla u bl-istaġġola jiġu trasferiti l-marki li jkunu saru qabel. Kull darba li tkun se tintuza terġa' titbajjad bil-ġibs.

L-ISTAGĠOLA

Din tintuza flimkien mal-fixqija. Hija biċċa għuda xi hames pulzieri tul, b'erbgħa wisa' u hxuna kwart ta' pulzier. Ras

minnhom tkun maqtugħa angolata. Biha, flimkien mal-fixqija, l-imghallem ikolji u jiehu l-kurvi tat-twavel ta' l-għeluq.


IT-TAVLOZZA



Din hija biċċa għuda xi tliet piedi tul, erbgha wisa' u pulzier hxuna biex fuqha jinħażzu t-tastaturati tal-majjieri/stamnari. Fuq jinkiteb in-numru tal-majjiera/stamnara u taħtu jinħażzu t-tastaturati rispettivi.


IL-KUMPASS TA-UŻIN

Dan il-kumpass għandu l-istess għamla ta' kull kumpass ieħor. Ikun magħmul minn żewġ injamiet ċatti, xi hames piedi tul u lejn it-truf jidjieu. Fir-ras tat-truf t'isfel jitwaħħal musmar bla ras u jagħmlulu punta rqiqa biex tidhol fl-injam. Fejn jingħaqad il-ġog, isir permezz ta' pern bil-kamin u jintrabat bi skorfina. Il-pern issirlu toqba fiċ-ċentru tiegħu biex minnha tgħaddi lenza li fit-truf ikollha ċ-ċomb ta' l-użin. Dan ikun biċċa hadida għamla ta' żebbuġa bil-ponta. Dan il-kumpass iservi biex isir dak li ngħidulha użin tad-dghajja, jiġifieri tiċċentra d-dghajja fil-bidu tal-bini tagħha.




ĊOMB TA' L-UŻIN/RIEGLA ĊOMB

Għalkemm jissejjah ċomb, fil-fatt, din hi biċċa għodda tal-ħadid. Din hi biċċa ħadida tonda perfetta u għandha għamla ta' żebbuġa kbira; n-naħa t'isfel ġeja bil-ponta. Fiha tidhol lenza li minnha tiddendel u isservi biex wiehed jagħmel x-xogħol vertikali. Tintuża wkoll mal-kumpass għal użin tal-qoxra.



IL-LUPA

Il-lupa kienet serrieq twil minn sitta sa seba' piedi u wiesgħa xi għaxar pulzieri fit-tarf ta' fuq u tlieta fit-tarf l-iehor, b'maqbad f'kull tarf. Il-maqbad t'isfel kien ta' l-ghuda u jehel permezz ta' feles. Dan il-maqbad jissejjah *Box*. Biex jisserraw kienu mehtiega tnejn min-nies. Kienu jużaw strippi ħoxnin u ta' saħħa, għoljin xi seba' piedi u jorbtu z-zokk fuqhom. Ġieli flok strippi kienet tintuża għamla ta' ħofra fl-art (*saw pit*). L-isserrar kien isir billi l-ewwel jithajjat iz-zokk b'lenza bil-ġibs jew nora biex jimxu miegħu. Il-prim serrar ikun fuq biex jiehu ħsieb il-linja u sieħbu taħt, u hekk l-haddmu l-lupa 'l fuq u 'l isfel.



IL-MUNXAR TAZ-ZEWĠ

Il-munxar taz-żewġ kont issibu f'diversi qisien. Niftakar li fil-ħanut ta' missieri kien hemm tnejn: wiehed twil tliet piedi,


b'xafra ta' zewġ pulzieri u nofs u l-iehor twil hames piedi u nofs, b'xafra ta' pulzier. Dan il-munxar kien jikkonsisti fi speċi ta' frejm ta' l-injam tar-ruvlu u x-xafra stirata fin-nofs. Jissejjah taz-żewġ għax kien jithaddem minn tnejn min-nies, wiehed f'tarf jiġbed u l-iehor fit-tarf l-iehor jimbotta. Dan il-munxar kien jintuża għall-isserrar ta' injam oħxon.

IL-MUNXAR TAT-TIDWIR

Dan il-munxar hu popolarment magħruf ukoll bħala s-Serrieq ta' San Guzepp. Dan jintrama wkoll f'għamla ta' frejm imma x-xafra

flok fin-nofs tkun fuq ġenb wiehed u tkun dejqa. Il-frejm ikun magħmul b'tali mod li f'ġenb minnhom ikun xafra, fin-nofs għuda u fil-ġenb l-iehor lenza mibruma u stirata li biha jistiraw

ix-xafra. L-irjus ikunu ta' l-injam. Fit-truf fejn ikun hemm ix-xafra jkun hemm il-maqbad, għamla ta' pum kull naħa. Jintuża biex jaqta' fit-tond - l-aktar majjieri, stamnari, brazzoli u xogħol ieħor fit-tond. Jista' jithaddem minn raġel wiehed imma minn tnejn ikun wisq aħjar.




IS-SERRIEQ TAT-TIXRIH

Serrieq normali twil xi tmienja u għoxrin pulzier bil-wejda b'kollox. Ix-xafra wiesgħa xi sitt pulzieri u tidjieq 'l isfel għal xi zewġ pulzieri u jkollu s-snien kemmxejn kbar. Jintuża biex jisserraw għat-tul favur il-vina.

IS-SERRIEQ TA' L-ISTRONKJAR

Dan hu serrieq bħal ta' qablu imma twil xi zewġ piedi u bis-snien iżgħar u ifjen. Jintuża biex jistronkjaw kontra l-vina.

DENB IL-FAR



Għamla ta' serrieq żgħir b'xafra twila tmien pulzieri u wiesgħa nofs pulzier li tidjieq lejn it-tarf b'maqbad għamla ta' pum tawwali. Jintuża biex jaqta' kurvi fiċ-ċokon, l-aktar fuq ġewwa.

IL-LEXXUN

Biċċa għodda tixbah lill-imgħażqa bix-xafra ġeja ffit fit-tond. Il-marloċċ tiegħu twil u mgħawweġ u jinhakem b'żewġ idejn. Jintuża biex jitnaqqax injam goff u xogħol ta' ċertu kobor. Dari kull bennej tad-dgħajjes kien irid ikun jaf jaħdem tajjeb bil-lexxun.




IL-LEXXUNA



Din il-biċċa għodda tixbah lil-lexxun imma iżgħar u tinħakem b'id waħda. Tintuża biex jintnaġar l-injam. Fil-hanut tax-xogħol kienet tintuża hafna.

RABOTT ĊATT



Din hi ċana żgħira, xi hames jew sitt pulzieri bi tlieta, magħmula mill-injam u għandha forma ovali, bl-irjus ċatti u bil-qiegħ tar-ram biex ma jittikielx. Jintuża għall-inċanar tax-xfar tal-majjieri u stamnari.

RABOTT TOND

Din hi ċana bħal ta' qabilha imma bil qiegħ nofs tond. Tintuża biex tillixxa x-xfar ta' ġewwa tal-majjieri, stamnari u kull xogħol ieħor fit-tond.

IL-VARLOPPA



VARLOPPA

Din hija l-itwal ċana fil-familja taċ-ċwani. Hija twila xi erbgħa u għoxrin pulziera. Tintuża biex jingħataw kumenti dritti u fix-xogħol ta' arbli u mqadef u kull fejn hu meħtieġ xogħol għad-dritt


IL-MEZZA

Ċana bħal varloppa imma iżgħar; tkun twila xi tmintax il-pulzier. Tintuża biex twitti uċuħ

qabel l-irfinar biċ-ċana ta' l-uppulier.

IĊ-ĊANA TAL-KAVAR

Ċana normali imma bil-qiegħ ġej fit-tond għall-wisa' tagħha. Tintuża biex tkavi t-twavel tal-għeluq, l-aktar dawk li jaħbtu fil-gorġa. Tkava tisser tħaffer fit-tond it-vala għat-tul tagħha.



ĊANA TAL-KAVAR


IL-BOQXIEX

Biċċa għodda li tagħmel xogħol bħaċ-ċana, bix-xafra fin-nofs spuntata minn taht, b'żewġ imqabad fit-truf. Tintuża biex fejn ma tasalx iċ-ċana, tidhol hi, speċjalment għal xogħol fit-tond.



BOQXIEX

SIKKINA TAT-TQAXXIR



SIKKINA TAT-TQAXXIR

Din hija biċċa għodda magħmula minn xafra, b'maqbad kull tarf, tixbah hafna lill-boqxiex. Tintuża fix-xogħol ta' l-arbli u ta' l-imqadef.

PONTAPULIER




PONTAPULIER PONTAPULIER TOND

Din hija xafra ta' l-azzar, ċatta u rqiqqa, xi hames pulzieri bi tlieta. Ix-xifer li jaqta' jiġi misnun b'lima, imbagħad jinqaleb bid-dahar ta' skorbja. Jintuża biex jillixxa u jirfina l-injam.

IL-MALJU


Mazza ta' l-injam iebes, aktarx ruvlu jew linju sant, lignum vital.



MALJU

Ir-ras tagħha f'għamla ta' ċilindru bħal lembuba; imma ġieli fin-nofs, fejn jidhol il-manku, kien jiġi għall-kwadru. Fit-truf tar-ras fejn jaħbat fuq l-iskarpel, ikun marbut b'kullarin tal-hadid biex ir-ras ma tinfetaħx bid-daqqiet. Matul ir-ras ċilindrika, kien ikun hemm żewġ qatgħat dritti, li ma' l-użu tal-malju waqt it-tqalfit, jagħmlu ċertu hoss. Il-manku kien ta' għamla tonda u kien magħmul tali li jista' johroġ mir-ras biex jintrefa' fil-kaxxa tal-għodda. Ir-ras tal-malju kienet twila xi hmistax-il pulzier u l-manku xi tmintax. Il-malju jintuża għat-tqalfit ta' qxur kbar.

IL-MAZZOLA



MAZZOLA TONDA

MAZZOLA

Mazza ta' l-injam, l-aktar tal-ulmu b'manku tal-fraxxnu, ta' qies medju; li tintuża għat-tqalfit ġenerali. Hemm minnhom bir-ras tonda u oħrajn bir-ras kwadra jew ottagonali.

MARMOTTA



MARMOTTA


Kaxxa maghluqa minn kullimkien, hliet għall-apertura fil-wiċċ, kemm tidhol id li fiha l-qalfat iżomm l-kobob ta' l-istoppa biex din tibqa' niedja u ma tinxifx.

L-SKARPELL TAT-TQALFIT.

Hemm diversi skriepel tat-tqalfit u kull qalfat kien ikollu sett sħiħ. Generalment l-iskriepel tat-tqalfit jissejhu hadid. Fost dawn l-iskriepel insibu:

HADID JAQTA'

Skalpel bix-xifer wiesa' forma ta' "V" u jaqta'. Dan jintuza biex fejn il-kumenti jkunu ssikkati hafna, il-qalfat juza dan l-iskalpel biex jiftahhom ffit.




PALELLA

PALELLA

Skalpel bix-xifer wiesa' bla ma jaqta' Dan jintuza għat-tqalfit generali.

HADID KANALI



HADID KANALI

Skarpell kanali kemm b'waħda kif ukoll bi tnejn. Dan ikollu x-xifer maqrus 'l ġewwa, għamla ta' "V" biex iross l-istoppa. Ta' bi tnejn ikollu x-xifer maqrus doppju - għamla ta' "V" doppja - "W".


HADID BUĠARRUN

Dan huwa skarpell mgħawweg biex bih iqalftu l-kument ta' mal-prim u postijiet ristretti oħra.



HADID BUĠARRUN

HADID DEJJAQ




HADID DEJJAQ.

Skarpell li jkun dejjaq, jintuza għat-tqalfit ta' l-irjus tat-twavel ta' l-gheluq jew l-irjus tal-gverta.

L-ISKALATUR

Għamla ta' skalpel ċatt bil-ponta rqiqa u mgħawġa li jintuza biex jaqla' l-istoppa l-qadima minn bejn il-fili.




SKALATUR

RATPUNĊ

Għamla ta' biċċa virga tal-hadid, fiha xi hames pulzieri tul u tliet kwarti ħxuna. F'ras minnhom ikollha toqba xi kwart ħxuna. Din il-biċċa għodda tixbaħ hafna lit-talja takki. Tintuza biex biha

idaħħlu r-radanċa fit-tarf tal-musmar biex fuqha jirbattu l-klinċ.



DALI (DOLLY)

Hadida li biha jilqgħu il-musmar minn barra waqt li jkun qed jiġi rbattut.



HADID TA' l-igugħ Dali

PAPPAGALL

Din hija tnalja speċjali. Tikkonsisti fi speċi ta' tubu tal-hadid li fih tidhol virga biex biha jsammru 'l isfel. Fir-ras ikollha għamla ta' munqar li jaqbad ras il-musmar li jrid jinqala'. Jintuza biex jaqla' msiemer li ma jkunux jistgħu jinqabdu bi tnalja normali.



PAPPAGALL

BERRINA




BERRINA

Għodda żgħira għat-titqib bid-tidwir bl-idejn, b'taqqaba ta' l-azzar, bil-kamin u b'manku għamla ta' salib tal-injam. Tithaddem b'id waħda għal-toqob tal-viti u l-msiemer.


GOLJA PASSATUR

Għodda tal-metal, bħal biċċa virga ċatta, mibruma, qisha garigor bil-ponta rqiqa bħal kamin. Twila madwar tliet piedi u jkollha maqbad tal-injam. Tithaddem b'żewġ idejn u tintuza għat-titqib.




PASSATUR

GOLJA TAD-DIFER




Golja qisna żgorbja imma t-tarf ikun magħmul bħal difer. Tkun twila tletin pulzier b'maqbad tal-injam.

DAVIT TAD-DOQQA




Din hija biċċa għodda li tintuża biex tissikka l-injam ma' xulxin, speċjalment it-twavel tal-gheluq. Tikkonsisti f'biċċa virga kwadra, qisha tliet kwarti ta' pulzier kwadru u twila minn tlieta sa erba' piedi. Ikollha tarf minnhom milwi qisu pipa u għol-biċċa t-twila ikun hemm biċċa ħadida oħra li tkun timxi fiha. Jissikka billi jingħataw daqqiet b'martell fuq in-naħa t'isfel tal-biċċa li timxi.

SKRUN




Biċċa għodda tal-ħadid milwija għamla ta' "G" b'pern bil-kamin f'tarf biex jissikka u jorbot sod kemm meħtieġ, biex iżomm tajjeb żewġ biċċiet għuda bħal f'morsa. L-aktar biex iżomm tavla ma' majjiera sakemm tissammar.

TASTATUR



Għodda li biha jinqdew biex jimmarkaw angoli u jzommu l-istess qlib waqt l-inċavar tal-majjieri u stannari. Jintuża wkoll għal bosta xogħol iehor fejn jidhlu angoli. Jikkonsisti fi speċi ta' xafra tal-ħadid li tkun tigri go maqbad tal-ħadid jew ta' l-injam.


IL-BOKS (Box)




Dan huwa maqbad tal-ghuda maħdum apposta biex jitwaħħal waqt ix-xogħol fit-tarf tal-lupa jew serrieq iehor li jkun se jithaddem minn tnejn min-nies. Għandu għamla ta' lembuba imma l-parti tan-nofs tkun kwadra b'xaqq go fiha biex jidhol is-serrieq fiha li jigi ssikkat b'feles apposta.



XOGHOL BIL-LEXXUN




REBEKKIN



KARTABUN




PIED




MARTEL TAL-BOĠĠA




PUNTELL



TVALTA



SINGATUR



HADID DEJJAQ